

ము సు రు

ముసురుపట్టి మూడురోజులైంది
కొండల్లాంటి ముప్పలు సూర్యుణ్ణి బంధించివేశాయి.
అకాశం వీడుస్తూ వున్నట్లు వర్షం పడుతోంది.
రైల్వే స్టేషన్ ఫిష్ మార్కెట్ లా తడితడిగా, కంపుకంపుగా చీదర
గొడ్డా వుంది.

గోపాలరావు అర్జెంట్ గా మద్రాస్ వెళ్ళాల్సింది బెర్త్ కోసం
ప్రయత్నిస్తే దొరకలేదు. రిజర్వేషన్ లేకుండా అంత దూరం జనరల్
కంపార్ట్ మెంట్ లో అదీ రాత్రంతా ప్రయాణం చెయ్యడం కష్టమైన పనే.
కాని తప్పదు,

రాత్రి తొమ్మిది కావొచ్చింది.

సర్కార్ ఎక్స్ ప్రెస్ అరగంట అలస్యంగా వచ్చింది. రద్దీ లేదు.
జనరల్ కంపార్ట్ మెంట్స్ ఖాళీగానే వున్నాయి.

“హమ్మయ్య” అనుకున్నాడు కూర్చోడానికి చోటు సంపాదించుకుని
ముసురుపట్టి బండి కాళీగావుంది గాని లేకపోతే నిలబడడానికి కూడా కాళీ
దొరకదు.

గోపాలరావు పక్క-సీట్లో ఒకయువతి కూర్చుంది. ఆమె కూడా
గుంటూర్లోనే ఎక్కింది బండి కదలకముందే సినిమా వీక్షికోకి తలదూర్చి
పరిసరాలను మర్చిపోయింది.

ఆమె అప్పుడే విచ్చిన ఎర్రగులాబీపువ్వులా పరిమళాన్ని వెదజల్లు
తోంది. కళ్ళు నక్షత్రాల్లా ధగధగలాడుతున్నాయి. ఆమె చెక్కిళ్ళు అంగల
కుదురు లేత తమలపాకుల్లా నిగనిగలాడుతున్నాయి.

ఆమె ఆ కంపార్ట్ మెంట్ లో మురికిచెరువు మధ్య వాలిన హాంసలా
ప్రత్యేకంగా కనిపిస్తోంది.

ఒంటరిప్రయాణంలా వుంది. ఆమె వక్కన ఎంబ్రాయిడరీ చేసిన గుడ్డసంచి మాత్రమేవుంది. బహుశా తెనాలిలోనో, బాపట్లలోనో దిగిపోతుంది. దేమో తను పడుకోవచ్చని తలచి “ఎక్కడికమ్మా ప్రయాణం?” అని అడిగాడు గోపాలరావు.

“మద్రాస్ వరకూనండీ” అని వినయముగా సమాధానము చెప్పి మళ్ళీ వెంటనే పత్రికలోకి తల దూర్చేసింది మరొకప్రశ్న అడగటానికి ఛాన్స్ ఇవ్వకుండా.

ఎదురుసీట్లో పేపరు చదువుకుంటున్న యువకుడిని, అతని పక్కనే కూర్చున్న ఇద్దరు నడివయసు అడవాళ్ళని చూడగా అడిగాడు. అంతా మద్రాస్ అని చెప్పడంతో నిరాశ కలిగింది తెల్లవారే వరకూ కునికిపాట్లు తప్పవు అనుకున్నాడు.

రైలు క్రూరంగా అరిచి బయల్దేరింది

తెనాలి దాటిన తర్వాత ఆ అమ్మాయి వీక్లి సంచిలోకినెట్టి లావుపాటి నవలొకటి తీసి చదవడం ప్రారంభించింది. మద్రాస్ వచ్చేవరకూ అలా చదువుతూనే వుంటుంది కాబోలు అని అబ్బురపడ్డాడు గోపాలరావు.

కొంత సేసటికి ఆ నవల పేజీలమధ్య నుంచి ఒక కవరు జారి సీటు కింద పడింది. ఆ అమ్మాయి ఆ విషయం గమనించలేదు.

గోపాలరావుకి కుతూహలం కలిగింది. ఆ అమ్మాయి ఎవరై వుంటుంది? మద్రాస్ ఎందుకు వెళ్తోంది? వెంట పెద్దవాళ్ళెవరూ లేకుండా ఎందుకు బయల్దేరింది?

తన సందేహాలన్నింటికీ ఆకవరు సమాధానం చెప్పగలదనిపించింది ఎందుకో! ఆ కవరు తీసిచదవాలి ఎలా? పంగి తీస్తే! ఆమె చూస్తే? అని సంకయిస్తూ వుండగా ఆమె లేచి డాక్ రూమ్ కి వెళ్ళింది. ఇదే అదనుగా అతను పంగి ఆ కవరు తీసుకుని కోటుకేసులో దాచాడు. తను ఏదో సాహసకార్యం చేస్తున్నంత ఫ్రీజ్ కలిగింది.

ఆమె తిరిగివచ్చిన తర్వాత గోపాలరావు లేచి టాయిలెట్ కి వెళ్ళి లోపల బోల్డువేసి కోలు బేబులోనుండి కవరుతీశాడు. పైన అడ్రస్ చదివాడు కుమారి కె. సుజాత, బి.ఎ ఫైనల్ అని ఆమె చదువుతున్న కాలేజి అడ్రస్ వుంది.

కవరు లోపలనుంచి కాగితంతీసి మడతలు విప్పాడు. అదొక సినిమా కంపెనీ లెటర్ హెడ్. జగన్మోహనీ ఆర్ట్ పిక్చర్స్, టి. నగర్, మద్రాస్ అని వుంది.

డియర్ సుజాత !

కంగ్రాట్స్; ఎందుకంటే నువ్వు మా నెక్స్ట్ పిక్చర్ లో హీరోయిన్ గా సెలెక్ట్ అయ్యావు. డై రెక్టర్ రావుగారు నీ ఫోటోలు చూసి చాలా మెచ్చుకున్నారు. అచ్చం సావిత్రిలా వుందని ప్రొడ్యూసర్ గారు అన్నారు. నువ్వు నటించబోయే మొదటిపిక్చర్ హీరో బాబుగారు. అంతా నీ గుడ్ లక్ నువ్వు ఫీల్డులోకి దిగి ఫస్ట్ పిక్చర్ రిలీజ్ అయితే ఇక నుహాసినీ విజయ శాంతి వగైరాలంతా ఫేడౌట్ అయ్యారన్న మాటే.

ఫైనల్ గా నీకు మేకప్ టెస్ట్, వాయిస్, స్క్రీన్ టెస్ట్ లు వగైరా చెయ్యాలి. ఓ.కే అవగానే అగ్రిమెంట్ చేయించి అడ్వాన్స్ ఇస్తాడు ప్రొడ్యూసర్ గారు పిలిపించమని చెప్పారు ఒక నెలలోపల స్టోరీ ఫైనల్ కాబోతూ వుంది

అంతా నీ ఆద్యష్టం. కాకపోతే బాబ్ డోర్ షూటింగ్ లో మన పరిచయము జరగడము, వుత్తరాలు రాసుకోడము, పరిచయము స్నేహముగా మారడం, నీకు సినిమా హీరోయిన్ అయ్యే ఛాన్స్ రావడము అంతా గమ్మత్తుగా లేదూ!

ఫస్ట్ తారీఖున రాత్రి బయలుదేరు. సర్కార్ ఎక్స్ ప్రెస్ ఉదయం అరుగ అలకు మద్రాస్ చేరుతుంది. నేను హిగ్గిన్ బాదమ్మ దగ్గర వెయిట్ చేస్తూ వుంటాను.

నీకు రావడానికి నీలాపడకపోతే వెంటనే పెరిగ్రామ్ ఇప్పుడు మరొక విషయం వచ్చేటప్పుడు నీవెంట ఎవర్నీ తీసుకురావద్దు ఇక్కడ తోడు నేను పున్నాను గదా.

ఇటు

నీ ప్రియమైన మిత్రుడు

ఎ.బి.సి.డి రాజు

అసిస్టెంట్ డైరెక్టర్

చదవడం పూర్తయ్యాక లెటర్ మడతపెట్టి కఫర్లోకి నెట్టి దాన్ని జేబులో పడేసి వెళ్ళి సీట్లో కూర్చున్నాడు.

సుజాత నవలచి శ్రద్ధగా పఠిస్తోంది. ఆమాయకమైన ఆమెపదనాన్ని చూసేకొద్దీ గోపాలరావుకి బాధ కలిగింది. అతనికి సినిమాఫీల్డు గురించి కొంత తెలుసు. ఆమాయకురాళ్ళయిన సుజాతలాంటి యువతులెందరో వేషాలమోజులో ఇళ్ళల్లోంచి పారిపోయి వాద్రాస్ చేరి భ్రష్టులైపోయారు. శీలము పోగొట్టుకుని వేశ్యలుగా మారి జీవచ్ఛవాలా కాలము గడిపేవాళ్ళు లెక్కలేదు. కొండరు ఆ జీవితము గడవలేక, ఇటు ఇంటికి రాలేక ఆత్మ హత్య చేసుకుంటారు.

అసిస్టెంట్ డైరెక్టర్ కు ప్రముఖహీరో సరసన హీరోయిన్ గాఛాన్స్ ఇప్పించేటంత పలుకుబడి వుంటుందా? తెలియనివాళ్ళు భ్రమపడొచ్చు. ఎ.బి.సి.డి రాజునేవాడు మోసగాడని తెలుస్తూనే వుండి నిజముగా అటువంటి అవకాశమే వుంటే ఆ అమ్మాయి తల్లిదండ్రులతో మాట్లాడి వాళ్ళ ఇష్టపడిన తర్వాత ఛాన్స్ ఇప్పించవచ్చు. కాని అతగాడు వెంటఎవర్నీ తీసుకురావద్దు ఇక్కడ నేనున్నాగా అని రాకాడంటే అర్ధం ఏమిటి ఆమెను మోసము చెయ్యాలనే ప్రయత్నమేగా?

“ఈ అమ్మాయి దీవంపురుగులా అహుతి కావడానికి వెళుతోంది” అనే భావము కలిగినప్పుడు గోపాలరావుకి బాలి కలిగింది. ఆమె జీవితము తెగిన గాలిపటంలా కొట్టుకుపోయి తునాతునాకలై పోతుందేమో పాపం!

సినిమారంగంలో జరిగే మోసాలు, కుళ్లు కుతంత్రాలు చెప్పి ఆమెను వెళ్ళకుండా ఆపితే? కాని ఆమె వింటుందా? హీరోయిన్ ఛాన్స్ వచ్చిందని కలలు కంటున్న ఆమె చెవికెక్కుతుందా? చెవిబాడిముందు శంఖం ఊది నట్లు వృధా!

గోపాలరావు మనసులో ఆలోచనలు తేనెతుట్టెలో ఈగల్లా చెలరేగు తున్నాయి.

ఎదురు సీట్లో కూర్చున్న కుర్రవాడిని అడిగి పేపరు తీసుకున్నాడు. హెడ్డింగ్లు చూస్తూవుంటే “మద్రాస్ బీచ్ లో యువతిశవం” అనే హెడ్డింగ్ కనబడింది.

“చూశారా ఎంత ఘోరమో! మద్రాస్ బీచ్ లో యువతి ఆత్మహత్య పాపం ఆ అమ్మాయికి ఇరవై ఏళ్లు గూడా లేవట” అని సానుభూతి చూపించాడు గోపాలరావు.

పేపరు ఇచ్చిన కుర్రాడు ఆ వార్త తనూ చదివానన్నట్లు తల వూపాడు.

“ఆ అమ్మాయి ఎవరోగాని పాపం సినిమాల్లో వేషాలకోసం వెళ్ళి మోసపోయి వుంటుంది. ఇంటికి రావడానికి ముఖం చెల్లక నముద్రములో పడి ప్రాణము తీసుకుని వుంటుంది” అన్నాడు గోపాలరావు.

నవలలోని ఆక్షరాల వెంట రేస్ గుర్రాల్లా పరుగెత్తుతున్న ఆమె కళ్లు కళ్ళెం వేసినట్లు అగిపోయాయి. తలెత్తి చూసింది.

“పేపర్లో అలా రాయలేదే?”

“రాయలేదనుకోండి. మద్రాస్ బీచ్ లో చాలాపరకు ఇటువంటివి మామూలే ఏంచేస్తాం? ఇక్కడ్నుంచి వెళ్ళే అమ్మాయిలకు బుద్ధి వుంటే గదా! అదేమి సినిమా మోజోమరి! సరాసరి హీరోయిన్ అయిపోవాలని పరుగెత్తుతారు. మరీ ఘోరం ఏమిటంటే కనిపించిన తల్లిదండ్రులకి చెప్పకుండా పోవడం, అక్కడ వీ బ్రోకరుగాడి చేతిలోనో మోసపోయి ప్రాణం

తీసుకోవడము ఏం చెప్పాలి బాబూ! అంతా కర్మ. నేనే మోసపోయాను ఇంత వయస్సొచ్చి”

“ఏమిటి! మీరుగూడా సినిమావేషాల కోసం వెళ్ళారా?” ఆ యువకుడు నవ్వుతూ అడిగాడు.

“నాది ఆ కేసుకాదు. నా కూతుర్ని ఒక పత్రికలో సబ్ ఎడిటర్ గా పనిచేస్తున్న వాడికిచ్చాను. పెళ్ళయి సంవత్సరము గడిచిందో లేదో నా అల్లుడు సబ్ ఎడిటర్ ఉద్యోగం మానేసి సినిమాలో జేరిపోయాడు. అసిస్టెంట్ డైరెక్టర్ గా. కర్మ కాకపోతే మరేమిటి? అక్కడ ఏం సంపాదన వుంటుంది? ఒక ఏకర్ కి పనిచేస్తే మళ్ళీ వెంటనే ఏకర్ దొరుకుతుందని గ్యారంటీలేదు. ఒక్కోసారి సంవత్సరానికి కూడా దొరకదు. ఇల్లు గడవక వెళ్ళాన్ని వుట్టింటికి పంపేశాడు త్రాప్తుడు.

“మీ అల్లుడు పేరేమిటండీ?”

“ఆ వెధవ పేరు ఎ బి.సి.డి రాజు”

అపేరు వింటూనే సుజాత వులిక్కిపడింది. ఆమె చేతిలోని నవల జారిపడింది. ఆమె తలతిరిగి కళ్ళముందు చీకట్లు వ్యాపించాయి. అంత చలిలోనూ ఆమెకు చెమట్లు పట్టాయి.

“అమ్మాయి! కవరేదో పడినట్లుంది నీదేనా?” అన్నాడు గోపాలరావు.

“అఁ- టానంది నాదే!” అని సీటు కిందవున్న కవరు తీసుకొని పుస్తకములో పెట్టింది.

ఎర్రగులాబీ పువ్వువంటి ఆమె ముఖం తెల్లబడిపోయింది. ఇప్పుడామె కళ్ళల్లో ఇందాకటి కాంతిలేదు.

అతను ఆశించిన చలనం ఆమెలో కలగడం సంతృప్తిని కలిగించింది. ఆమె పసిపిల్ల కాదు. బి.సి. చదువుతున్న యువతి. అందమైన కోనేట్లోని కలువపూలు కోసుకోవాలని దిగబోయే ముందు అందులో ఎన్ని

మొసళ్ళు జలగలు, విషప్పురుగులున్నాయో చెప్పే తెలుసుకోగల జ్ఞానము
వున్న అమ్మాయి చెప్పినా విసకపోయిందా అది ఆమె ఖర్మ !

గోపాలరావు మళ్ళీ మొదలుపెట్టాడు.

“నా అల్లుడు కాబట్టి చెప్పకూడదు. అయినా నిజం నిప్పులాంటిది.
దాచినా దాగదన్నారు. నేనుదాచినా లోకానికి తెలియదా? ఆ రాజుగాడెంత
మోసగాడో మాటల్లో చెప్పలేను. సబ్ ఎడిటర్ గా వున్నప్పుడు పరవారేదు.
ఆ సినిమాగాలి సోకింది. వెడవె పోయాడు. ఎర్రగా బుర్రగా ఆడపిల్ల కన
బడితే చాలు, ఎరవేయడం! అదీ ఎట్లా? సినిమాల్లో హీరోయిన్ వేషాలు
ఇప్పిస్తానని! దారుణమైన మనిషిలెండి. ప్రొడ్యూసర్లకి డైరెక్టర్లకి తార్చ
డమే ఆ బ్రోకర్ గాడి పని. వాళ్ళకి లొంగకపోతే హీరోయిన్ ఛాన్స్ రాదని
బెదిరించడం పైగా చివరకు తిండికోసం ఎక్స్ట్రా వేషాలు వెయ్యాలివస్తుంది
పాపం ఆ అమ్మాయిలు రెంటికి చెడతారు, అభిమానం వున్నవాళ్ళు సముద్ర
ములో దూకక ఏం చేస్తారు?

గోపాలరావు చెప్పడం ఆపి సుజాతను గమనించాడు, ఆ అమ్మాయి
కళ్ళు వున్న కంఠోకి చూస్తున్నాయి గాని చవవలేకపోతోంది

ఆమె మనసులో తుఫాన్ చెలరేగి అల్లకల్లోలంగా ఆలోచనలు
తిరుగుతున్నాయి

“ఈమధ్య వాడొక అమ్మాయిని వ్యభిచార గృహానికి అమ్ముతుంటే
పోలీసులు పట్టుకుని చావగొట్టారు, ఆ కేసులోనుంచి వాడికి బయటపడేసరికి
నా తలప్రాణం తోకలోకివచ్చింది, బోలెడంత డబ్బుక్షవరమైంది అమ్మమ్మ!
పగవాడికి కూడా వాడిలాంటి నికృష్టుడు అల్లుడిగా దొరకగూడదు, కాని
అంతా కర్మ. అనుకున్నదీ జరగదు, అనుకోనిదీ జరుగుతుంది అదే జీవి
తము అంటే”

“అందుకే అల్లుడ్ని దళమగ్రహం” అన్నారు” అని నవ్వాడు ఆ
కుర్రవాడు”

“బాగా చెప్పావు నాయనా! అని నవ్వి మళ్ళీ ఏ దైనా పుస్తోగంలో పెట్టాలని ప్రయత్నము చేస్తున్నాను పెళ్ళిచేసి కూతుర్ని ఎన్నాళ్ళని ఇంట్లో పెట్టుకోను? నలుగురూ నవ్వుతున్నారు, నా కూతుర్ని మొగుడు వదిలేశాడని పుకారొకటి”

“మీ అల్లుడి అసలు పేరేమిటి? ఎవరిది రాజు ఏమిటండీ?”

“వాడిబొద. అదేమిటో డిగ్రీలాగా” అన్నాడు. తర్వాత ఆ రాజుగా దంత తాగుబోతు, తిరుగుబోతు, పరమసీచుడు ప్రపంచంలోనే వుండడని తిట్టాడు. తిట్టి తిట్టి అలిసిపోయాడు.

రాత్రి వన్నెండుగంటల దాటింది.

ఓంగోలు స్టేషన్ వచ్చింది.

సుజాత నవల మూసి సంచిలో సర్దుకుని లేచింది, ఆమె ముఖంలో భయంలేదిప్పుడు. స్థిరత్వం, దృఢత్వం కనిపించాయి. ఒక సుడిగుండములో వడబోయి తప్పించుకొన్నానన్న ఆనందంతో బయల్దేరింది. వెళ్ళేముందు గోపాలరావువైపు కృతజ్ఞతాపూర్వకముగా చూసింది.

గోపాలరావుకి సంభ్రమాశ్చర్యాలు కలిగాయి ఆమెలో ఇంతత్వరగా చైతన్యం కదులుతుందనీ మధ్యలోనే తోకముడుస్తుందనీ వూహించలేదు.

రైలు కూతపెట్టింది బండి కదుల్తూ వుండగా సుజాత కిటికీలో నుంచి తల లోపలికి పెట్టి “చాలా థాంక్స్ మాస్టారు” అంది.

మబ్బుల చెరనుంచి వీడిన చందమామలా వెలుగులు విరజిమ్ము తోంది ఆమె ముఖం.

గోపాలరావు చిద్విలాసముగా చిరునవ్వు నవ్వాడు. గోమాతలా చల్లగా చూశాడు.

ఆమె ఆయనకు “థాంక్స్ ఎందుకు చెప్పిందో అక్కడున్న వారెవరికి అర్థంకాలేదు.